

PAKISTAN DOMESTIC  
SEASON 2019-20  
14 SEP - 24 APR

CRICKET  
CHAMPIONS  
Inspiring the Nation



## سنٹرل پنجاب، صلاحیت اور مہارت پر مشتمل اسکواڈ

- قومی کرکٹ ٹیم کی بیٹنگ لائن اپ کے اہم ستون بابر اعظم ٹیم کی قیادت کریں گے
- اظہر علی، احمد شہزاد، کامران اکمل، سلمان بٹ اور عمر اکمل پر مشتمل مضبوط بیٹنگ لائن اپ
- باؤلرز کی فہرست میں فہیم اشرف، احسان عادل، وقاص مقصود، نسیم شاہ اور بلال آصف کے نام شامل

کراچی، 12 ستمبر 2019ء:

قومی کرکٹ ٹیم کے اسٹار بلے باز بابر اعظم ٹومیسٹک سیزن 2019-20 میں سنٹرل پنجاب کی قیادت کریں گے۔

تینوں فارمیٹ میں قومی کرکٹ ٹیم میں ریڑھ کی ہڈی کی حیثیت رکھنے والے بابر اعظم نے ورلڈکپ 2019 میں بہترین کارکردگی کا مظاہرہ کیا۔ بابر اعظم پاکستان کی جانب سے ایک ورلڈکپ میں سب سے زیادہ رنز بنانے والے بیٹسمین کا اعزاز بھی اپنے نام کرچکے ہیں۔

ورلڈکپ 2019 میں بابر اعظم نے 67.71 کی اوسط سے 474 رنز بنائے تھے۔ انہوں نے ایونٹ میں 1 سنچری اور 3 نصف سنچریاں اسکور کیں۔

بابر اعظم اپنے 4 سالہ انٹرنیشنل کرکٹ کیریئر میں اب تک 5695 رنز اسکور کرچکے ہیں۔

21 ٹیسٹ میچوں میں پاکستان کی نمائندگی کرنے والے بابر اعظم کی اب تک 53 فرسٹ کلاس میچز میں رنز بنانے کی اوسط 37 رہی ہے۔

سنٹرل پنجاب کی قیادت کرنے والے بابر اعظم کے پاس ڈومیسٹک اور انٹرنیشنل کرکٹ کا وسیع تجربہ رکھنے والے بلے باز موجود ہیں۔ اظہر علی، کامران اکمل، سلمان بٹ، عمر اکمل، احمد شہزاد، عثمان صلاح الدین اور سعد نسیم جیسے بلے باز قائد اعظم ٹرافی میں سنٹرل پنجاب کی نمائندگی کریں گے۔

73 ٹیسٹ میچ کھیلتے والے اظہر علی اپنے 19 سالہ ڈومیسٹک کرکٹ کیریئر میں 35 سنچریوں کی مدد سے 11581 رنز بناچکے ہیں۔

گذشتہ چند سالوں سے ڈومیسٹک کرکٹ میں بہترین کارکردگی کا مظاہرہ کرنے والے وکٹ کیپر بیٹسمین کامران اکمل بھی سنٹرل پنجاب کرکٹ ٹیم کا حصہ ہیں۔ کامران اکمل کا شمار ان 9 بلے بازوں میں ہوتا ہے جنہوں نے پاکستان کے ایک ڈومیسٹک سیزن میں 1000 سے زائد رنز بنائے ہیں۔ انہوں نے یہ کارنامہ 17-2016 ڈومیسٹک سیزن میں سرانجام دیا تھا۔ اس سیزن میں وکٹ کیپر بیٹسمین نے 79.61 کی اوسط سے 1035 رنز اسکور کیے تھے۔

قومی ٹیسٹ کرکٹر احمد شہزاد کو سنٹرل پنجاب کرکٹ ٹیم کا نائب کپتان مقرر کیا گیا ہے۔ ڈومیسٹک کرکٹ میں تسلسل سے کارکردگی دکھانے والے اوپنر اب تک 72 فرسٹ کلاس میچز میں 5041 رنز بناچکے ہیں۔ ممکنہ طور پر احمد شہزاد اور سلمان بٹ کی اوپننگ جوڑی سنٹرل پنجاب کی جانب سے میدان میں اترے گی۔ ڈومیسٹک کرکٹ میں 22 سنچریاں اسکور کرنے والے سلمان بٹ اب تک 121 فرسٹ کلاس میچز میں 8020 رنز بناچکے ہیں۔

سنٹرل پنجاب کے اسکواڈ میں بہترین باؤلرز موجود ہیں۔ احسان عادل اور وقاص مقصود کی تجربہ کار جوڑی نوجوان فاسٹ باؤلر نسیم شاہ کے ہمراہ باؤلنگ کرے گی۔ احسان عادل اب تک 54 فرسٹ کلاس میچز میں 218 وکٹیں حاصل کرچکے ہیں جبکہ وقاص مقصود 57 فرسٹ کلاس میچز میں 230 وکٹیں حاصل کرچکے ہیں۔

سنٹرل پنجاب کی نمائندگی کرنے والے آل راؤنڈر فہیم اشرف کے پاس قومی کرکٹ ٹیم میں واپسی کا یہ بہترین موقع ہوگا۔ پاکستان کی جانب سے 4 ٹیسٹ میچز کھیلتے والے فہیم اشرف ڈومیسٹک کرکٹ میں 40 فرسٹ کلاس میچز میں 1478 رنز بنانے کے ساتھ ساتھ 117 وکٹیں بھی حاصل کرچکے ہیں۔

آسٹریلیا کے خلاف ڈیبیو ٹیسٹ میچ میں 6 وکٹیں حاصل کرنے والے بلال آصف نوجوان اسپنر ظفر گوہر کے ہمراہ سنٹرل پنجاب کرکٹ ٹیم کے اسپن ڈیپارٹمنٹ کو سنبھالیں گے۔

## بابر اعظم، کپتان سنٹرل پنجاب:

سنٹرل پنجاب کے کپتان بابر اعظم اپنی بیٹنگ لائن اپ پر مشتمل اسکوآڈ کی قیادت کے لیے پرعزم ہیں۔

بابر اعظم کا کہنا ہے کہ وہ ایونٹ کے آغاز کے منتظر ہیں۔ انہوں نے کہا کہ بڑے ناموں پر مشتمل سنٹرل پنجاب کرکٹ ٹیم کی قیادت کرنا ان کے لیے اعزاز کی بات ہے۔ کپتان نے واضح کیا کہ ہے ہماری بیٹنگ مضبوط ہے۔ انہوں نے کہا کہ سلمان بٹ، عمر اکمل، اظہر علی، کامران اکمل اور احمد شہزاد سمیت ٹیم میں 7 سے 8 بہترین بلے بازوں کی موجودگی حوصلہ افزا کارکردگی کا باعث بنے گی۔

سنٹرل پنجاب کے کپتان نے کہا کہ ہماری طرف سے احسان عادل باؤلنگ کا آغاز کریں گے۔ فہیم اشرف ایونٹ میں ہمارے لیے قابل قدر سرمایہ ہوں گے۔ انہوں نے کہا کہ بلال آصف کی صورت میں ہمارے پاس تجربہ کار اسپن باؤلر بھی موجود ہے۔

بابر اعظم پر امید ہیں کہ قائداعظم ٹرافی 20-2019 کے لیے متوازی ٹیموں کے انتخاب سے ایونٹ میں بہترین مقابلے دیکھنے کو ملیں گے۔

## سنٹرل پنجاب سیکنڈ الیون:

بائیں ہاتھ سے بلے بازی کرنے والے علی وقاص قائداعظم ٹرافی سیکنڈ الیون ٹورنامنٹ میں سنٹرل پنجاب کی قیادت کریں گے۔ سرگودھا سے تعلق رکھنے والے بلے باز نے 84 فرسٹ کلاس میچز میں 35.48 کی اوسط سے 4471 رنز بنا رکھے ہیں۔

فاسٹ باؤلر اعزاز چیمہ سنٹرل پنجاب کی سیکنڈ الیون کرکٹ ٹیم میں بطور مینٹور کھیلیں گے۔ اعزاز چیمہ نے 134 فرسٹ کلاس میچز میں 556 وکٹیں حاصل کیں ہیں۔ وہ پاکستان کی جانب سے 7 ٹیسٹ میچز میں بھی شرکت کرچکے ہیں۔ اعزاز چیمہ نے اے سی سی ایشیا کپ 2012 کے فائنل میچ میں بنگلہ دیش کے خلاف یادگار آخری اوور کرکے پاکستان کو فتح دلوائی تھی۔ 40 سالہ فاسٹ باؤلر نے 14 ایک روزہ اور 5 ٹی ٹونٹی میچز میں پاکستان کی نمائندگی کی۔

گذشتہ سال نیوزی لینڈ میں منعقدہ آئی سی سی انڈر 19 کرکٹ ورلڈکپ میں پاکستان کی نمائندگی کرنے والے نوجوان بلے باز علی زریاب بھی سیکنڈ الیون ٹیم کی نمائندگی کریں گے۔ عبداللہ شفیق بھی قائداعظم ٹرافی میں سنٹرل پنجاب کی سیکنڈ الیون میں شامل ہیں۔

لیگ اسپنر سلیمان شفقت بھی سیکنڈ الیون ٹورنامنٹ میں سنٹرل پنجاب کی نمائندگی کریں گے۔

سیکنڈ الیون کرکٹ ٹورنامنٹ میں سنٹرل پنجاب اور سدرن پنجاب کے درمیان مقابلہ 14 ستمبر کو اقبال اسٹیڈیم فیصل آباد میں ہوگا۔

– ENDS –

Media contact:

**Ibrahim Badees Muhammad**

Editor – Urdu Content

Media and Communications

E: [ibrahim.badees@pcb.com.pk](mailto:ibrahim.badees@pcb.com.pk)

M: +92 (0) 345 474 3486

W: [www.pcb.com.pk](http://www.pcb.com.pk)